

ஜனவரி - 12

TNPSC துளிகள்

- ❖ பால்வளத் துறையில் நிலைத்தன்மையை மேம்படுத்துவதிலும் விவசாயிகளின் நலனிலும் ஆற்றிய தலைமைப் பண்பிற்காக ஆவின் நிறுவனத்திற்கு 'டெய்ரி டைட்டன் விருது' வழங்கப்பட்டுள்ளது.
- ❖ ஹரியானாவில் உள்ள ஜிந்த் முதல் சோனிபட் வரையிலான வழித்தடத்தில் இந்தியாவின் முதல் ஹைட்ரஜன் எரிபொருள் மூலம் இயங்கும் ரயிலின் சோதனை ஓட்டங்களை இந்தியா தொடங்க உள்ளது.
- ❖ ராஜஸ்தான் மாநிலம் ஜெய்ப்பூரில் பிராந்திய செயற்கை நுண்ணறிவு தாக்கம் குறித்த மாநாடு நடைபெற உள்ளது.
 - இந்த மாநாட்டின் நிகழ்ச்சி நிரலானது, மக்கள், பூமி மற்றும் முன்னேற்றம் ஆகிய மூன்று சூத்திரங்கள் மற்றும் இந்திய செயற்கை நுண்ணறிவுத் திட்டத்தின் ஏழு சக்கரங்களை அடிப்படையாகக் கொண்டது.

தமிழ்நாடு செய்திகள்

நம்ம அரசு வாட்ஸ்அப் சாட்பாட்



"Namma Arasu" was officially inaugurated on January 8, 2026 by Thiru Dr. Palanivel Thiagarajan, Hon'ble Minister for Information Technology and Digital Services in UMaGineTN 2026 in presence of Thiru Brajendra Navnit, IAS Principal Secretary to the Government, Information Technology and Digital Services Department, Dr. Alby John Varghese IAS, CEO TNeGA, Mr. Srutanjay Narayanan IAS, JCEO TNeGA, Mr. Arun Srinivas, Head of Meta India and Mr. Deepak Goyal, CEO, Karix Mobile Pvt. Ltd.,

- ❖ தமிழ்நாடு அரசானது குடிமக்களுக்கு வாட்ஸ்அப் (கட்செவி அஞ்சல்) மூலம் அரசு சேவைகளை வழங்குவதற்காக 'நம்ம அரசு' எனும் வாட்ஸ்அப் சாட்பாட்-ஐ அறிமுகப்படுத்தியுள்ளது.
- ❖ இந்த சாட்பாட் ஆனது UMaGineTN 2026 நிகழ்வில் அறிமுகப்படுத்தப்பட்டது.
- ❖ குடிமக்கள் கட்செவி அஞ்சல் வழியே +91 7845252525 என்ற எண்ணுக்கு குறுஞ்செய்தி அனுப்புவதன் மூலம் இந்த சேவையைப் பெறலாம்.
- ❖ இது பல துறைகளிலிருந்து 51 அரசு சேவைகளை வழங்குகிறது.

- ❖ இதன் வழியே கிடைக்கும் சேவைகளில் சான்றிதழ்களைப் பதிவிறக்குதல், பயன்பாட்டுக் கட்டணம் மற்றும் வரிக் கட்டணங்களைச் செலுத்துதல், நலத்திட்டங்கள், குறைகளைத் தெரிவித்தல் உள்ளிட்ட இதர பலவும் அடங்கும்.

தேசியச் செய்திகள்

வணிக ரீதியான உயிரி-நீலக்கீல் உற்பத்தி

- ❖ சாலை அமைப்பதற்காக உயிரி-நீலக்கீலை (Bio-Bitumen) வணிக ரீதியாக உற்பத்தி செய்த உலகின் முதல் நாடாக இந்தியா உருவெடுத்துள்ளது.
- ❖ உயிரி-நீலக்கீலானாது உயிரிசார் மற்றும் விவசாயக் கழிவுகளிலிருந்து தயாரிக்கப் படுகிறது என்பதோடு மேலும் இது பெட்ரோலிய அடிப்படையிலான நீலக்கீலுக்கு சுற்றுச்சூழலுக்கு உகந்த ஒரு மாற்றாகவும் செயல்படுகிறது.
- ❖ வழக்கமான நீலக்கீல் என்பது கச்சா எண்ணெயிலிருந்து பெறப்படும் ஒரு கருப்பு நிறமான, பிசுபிசுப்பான ஹைட்ரோகார்பன் ஆகும் என்பதோடு இது சாலைகளில் பிணைப்புப் பொருளாகச் செயல்படுகிறது.
- ❖ உயிரி-நீலக்கீலானாது புதைபடிவ எரிபொருட்களைச் சார்ந்திருப்பதைக் குறைக்க உதவுவதுடன் இந்தியாவில் காற்று மாசுபாட்டின் ஒரு முக்கிய ஆதாரமான பயிர் தாளடிகளை எரிக்கும் பிரச்சனைக்கும் தீர்வு காண்கிறது.




உலகளாவிய மக்களாட்சி குறித்த மாநாடு - IICDEM 2026

- ❖ இந்தியத் தேர்தல் ஆணையம், 2026-ஆம் ஆண்டுக்கான மக்களாட்சி மற்றும் தேர்தல் மேலாண்மை குறித்த இந்திய சர்வதேச மாநாட்டை (IICDEM) புது தில்லியில் நடத்தவுள்ளது.
- ❖ இந்த மாநாட்டை இந்தியத் தேர்தல் ஆணையத்தின் கீழ் செயல்படும் இந்திய சர்வதேச மக்களாட்சி மற்றும் தேர்தல் மேலாண்மை நிறுவனம் ஏற்பாடு செய்யவுள்ளது.

- ❖ இந்த மாநாட்டின் கருப்பொருள்: அனைவரையும் உள்ளடக்கிய, அமைதியான, மீள் திறன் கொண்ட மற்றும் நிலையான உலகத்திற்கான மக்களாட்சி என்பதாகும்.
- ❖ 2026 ஆம் ஆண்டில், சர்வதேச மக்களாட்சி மற்றும் தேர்தல் உதவி நிறுவனத்தின் உறுப்பு நாடுகளின் மன்றத்திற்கு இந்தியா தலைமை தாங்கும்.



DGMS அமைப்பின் 125ஆம் ஆண்டு ஸ்தாபன தினம்



- ❖ சுரங்கப் பாதுகாப்பு தலைமை இயக்குநரகமானது (DGMS) ஜனவரி 7 அன்று தனது 125வது ஸ்தாபன தினத்தைக் கொண்டாடியது.

- ❖ 1902 ஆம் ஆண்டில் நிறுவப்பட்ட இது தொழிலாளர் மற்றும் வேலைவாய்ப்பு அமைச்சகத்தின் கீழ் செயல்படுகிறது.
- ❖ இது நிலக்கரி, உலோகத் தாது மற்றும் எண்ணெய் சுரங்கங்களில் பணிபுரியும் தொழிலாளர்களின் பாதுகாப்பு, சுகாதாரம் மற்றும் நலனுக்கான சட்டப்பூர்வ அதிகாரம் ஆகும்.
- ❖ DGMS அமைப்பின் தலைமையகம் ஜார்கண்ட் மாநிலத்தின் தன்பாத்தில் அமைந்துள்ளது.
- ❖ இது, 1952 ஆம் ஆண்டு சுரங்கச் சட்டம் மற்றும் பிற சுரங்கப் பாதுகாப்பு விதிகளை அமல்படுத்துகிறது.
- ❖ சுரங்கங்களில் பாதுகாப்பான மற்றும் ஆபத்து இல்லாத பணிச்சூழலை உறுதி செய்வதே இதன் நோக்கமாகும்.

இந்திய மக்கள் தொகை கணக்கெடுப்பு 2027 கால அட்டவணை

CENSUS OF INDIA 2027

Phase I: Houselisting & Housing Census

Houselisting Operations

- ✓ **April 1, 2026 – September 30, 2026**
- ✓ To be **conducted across India** during a **30-day period** specified by each State/UT*

Self-enumeration

- ✓ Provision to be available for **15 days prior** to the commencement of house-to-house houselisting#



- ❖ 2027ஆம் ஆண்டின் மக்கள் தொகை கணக்கெடுப்பின் முதல் கட்டமான 'வீடுவாரியான பட்டியல் தயாரிப்புப் பணிகளானது', அனைத்து மாநிலங்கள் மற்றும் ஒன்றியப் பிரதேசங்களிலும் 2026 ஏப்ரல் 1 முதல் செப்டம்பர் 30 ஆம் தேதி வரை நடைபெறும்.
- ❖ இந்தக் கட்டத்தில், வீடுகள், அவற்றில் உள்ள வசதிகள், குடும்ப விவரங்கள் மற்றும் நுகர்வு முறைகள் குறித்த தரவுகள் சேகரிக்கப்படும்.
- ❖ வீடு வீடாகச் சென்று தரவுகளைச் சேகரிக்கும் பணி தொடங்குவதற்கு 15 நாட்களுக்கு முன்பே, சுயமாகத் தகவல்களைப் பதிவு செய்யும் வசதி வழங்கப்படும்.
- ❖ மக்கள் தொகை கணக்கெடுப்பு எனப்படும் இரண்டாம் கட்டப் பணி, 2027 ஆம் ஆண்டு பிப்ரவரி மாதம் நடத்தப்படும்.
- ❖ மக்கள் தொகை கணக்கெடுப்பு கட்டத்தின் போது சாதி குறித்த விவரங்கள்

சேகரிக்கப் படும்.

- ❖ இந்தியாவின் முதல் டிஜிட்டல்வழி மக்கள் தொகை கணக்கெடுப்பான இது ஒட்டு மொத்தமாக 16வது மக்கள் தொகை கணக்கெடுப்பாகும்.

பூச்சிக்கொல்லி மேலாண்மை மசோதா, 2025

- ❖ மத்திய வேளாண்மை மற்றும் விவசாயிகள் நல அமைச்சகம், 2025 ஆம் ஆண்டுக்கான பூச்சிக்கொல்லி மேலாண்மை மசோதாவின் வரைவை வெளியிட்டுள்ளது.
- ❖ இந்த மசோதா, 1968 ஆம் ஆண்டு பூச்சிக்கொல்லி சட்டத்திற்குப் பதிலாக அமலுக்கு வரும்.
- ❖ இது இந்தியாவில் பூச்சிக்கொல்லிகளின் உற்பத்தி, இறக்குமதி, விற்பனை, சேமிப்பு, பரிமாற்றம் மற்றும் பயன்பாட்டை ஒழுங்குபடுத்தும்.
- ❖ பூச்சிக்கொல்லிகளுக்கு அளிக்கப்படும் ஒப்புதலைக் கட்டுப்படுத்த ஒரு மத்திய பூச்சிக்கொல்லி வாரியம் மற்றும் ஒரு பதிவுக் குழுவை இந்த மசோதா வழங்குகிறது.
- ❖ இது பூச்சிக்கொல்லிகளின் உரிமம், அடையாளக் குறிப்பிடல் மற்றும் டிஜிட்டல் பதிவு ஆகியவற்றை கட்டாயமாக்குகிறது.
- ❖ இதில் பூச்சிக்கொல்லிகளைப் பாதுகாப்பற்ற அல்லது சட்டவிரோதமான முறையில் பயன்படுத்துவதற்கான தண்டனைகளும் அடங்கும்.



**GOVT INVITES PUBLIC
COMMENTS ON
DRAFT PESTICIDES
MANAGEMENT BILL, 2025**

சர்வதேசச் செய்திகள்

அமெரிக்காவின் வெளியுறவுக் கொள்கை மாற்றம்

- ❖ டிரம்ப் நிர்வாகத்தின் கீழ், அமெரிக்கா 66 சர்வதேச அமைப்புகளிலிருந்து விலகுவதாக அறிவித்துள்ளது.
- ❖ இதில் 31 ஐக்கிய நாடுகள் சபையின் அமைப்புகளும் 35 ஜநாவுடன் தொடர்பில்லாத அமைப்புகளும் அடங்கும்.

- ❖ அமெரிக்கா மீண்டும் பாரிஸ் ஒப்பந்தத்திலிருந்து விலகவுள்ளது என்ற நிலையில் இது ஜனவரி 27, 2026 அன்று நடைமுறைக்கு வரும்.
- ❖ முக்கியமான உலகளாவிய காலநிலை ஒப்பந்தமான ஐக்கிய நாடுகள் சபையின் காலநிலை மாற்றத்திற்கான கட்டமைப்பு ஒப்பந்தத்திலிருந்தும் அமெரிக்கா விலகத் திட்டமிட்டுள்ளது.
- ❖ இந்த விலகலில், காலநிலை மாற்றத்திற்கான அரசுகளுக்கிடையேயான குழு, சர்வதேச புதுப்பிக்கத்தக்க எரிசக்தி முகமை மற்றும் சர்வதேச சூரிய சக்தி கூட்டமைப்பு போன்ற முக்கிய அமைப்புகள் அடங்கும்.
- ❖ அமெரிக்கா ஐக்கிய நாடுகள் பாதுகாப்பு சபை, உலக உணவுத் திட்டம் மற்றும் ஐக்கிய நாடுகளின் அகதிகள் அமைப்பு ஆகியவற்றில் உறுப்பினராகத் தொடரும்.



ஓரினோகோ மண்டலம் மற்றும் கயானா கேடயப் பகுதி



- ❖ அமெரிக்காவானது வெனிசுலாவின் கனிம வளம் நிறைந்த ஓரினோகோ மண்டலம் மற்றும் கயானா கேடயப் பகுதி மீது கவனம் செலுத்தியுள்ளது.

- ❖ வெனிசுலாவில் உள்ள ஓரினோகோ மண்டலமானது, உலகின் மிகப்பெரிய கூடுதல் கன கச்சா எண்ணெய் இருப்புகளைக் கொண்டுள்ளது.
- ❖ இது குவாரிகோ, அன்சோவாடெக்யு, மொனாகாஸ், அமகுரோ டெல்டா மற்றும் பொலிவார் மாநிலங்கள் முழுவதும் அமைந்துள்ள ஓரினோகோ நதிப் படுகையில் அமைந்துள்ளது.
- ❖ கயானா கேடயப் பகுதி என்பது வெனிசுலா, கயானா, சுரினாம், பிரெஞ்சு கயானா, பிரேசில் மற்றும் கொலம்பியா ஆகிய நாடுகளில் பரவியுள்ள ஒரு பழமையான ப்ரீகேம்ப்ரியன் காலப் புவிமியல் பகுதியாகும்.
- ❖ இது பரந்த வெப்ப மண்டலக் காடுகள், நன்னீர் வளங்கள் மற்றும் தங்கம், பாக்கைட், வைரங்கள் மற்றும் இரும்புத் தாது போன்ற கனிமப் படிவுகளைக் கொண்டுள்ளது.
- ❖ இதில் ஏஞ்சல் நீர்வீழ்ச்சி, ரொரைமா மலை மற்றும் பிக்கோ டா நெப்லினா போன்ற புகழ்பெற்ற அம்சங்களும் அடங்கும்.

பிரிக்ஸ் அமைப்பின் தலைமைப் பதவி



- ❖ பிரேசில் நாடானது, 2026 ஆம் ஆண்டிற்கான பிரிக்ஸ் (பிரேசில், ரஷ்யா, இந்தியா, சீனா, தென்னாப்பிரிக்கா) அமைப்பின் தலைமைப் பதவியை இந்தியாவிடம் ஒப்புவித்துள்ளது.
- ❖ இந்தியா 2026-ஆம் ஆண்டில் 18வது பிரிக்ஸ் உச்சி மாநாட்டை நடத்தவுள்ளது.
- ❖ இந்தியாவின் தலைமைப் பதவியானது பின்வரும் நான்கு முக்கியப் பகுதிகளில் கவனம் செலுத்துகிறது: மீள்தன்மை, புத்தாக்கம், ஒத்துழைப்பு மற்றும் சுற்றுச்சூழல் நிலைத்தன்மை.
- ❖ இந்தியாவானது சர்வதேச நாணய நிதியம் மற்றும் உலக வங்கி போன்ற சர்வதேச நிறுவனங்களை மாற்றுவதற்குப் பதிலாக, உலகளாவிய நிர்வாகத்தில் சீர்திருத்தங்களைக் கொண்டுவர நோக்கமாகக் கொண்டுள்ளது.
- ❖ இந்தியாவானது உலகளாவிய தெற்கு நாடுகளின் பிரசச்சினைகளைப் பிரதிநிதித்துவப்படுத்துகிறது மற்றும் ஒரு பலதுருவ உலக ஒழுங்கை ஊக்குவிக்கிறது.

- ❖ பிரிக்ஸ் அமைப்பில் உலக மக்கள் தொகையில் சுமார் 49.5%, உலக மொத்த உள்நாட்டு உற்பத்தியில் 40%, மற்றும் உலக வர்த்தகத்தில் 26% ஆகியவை அடங்கியுள்ளன.

பொருளாதாரச் செய்திகள்

இந்தியாவின் வெள்ளி இறக்குமதி

- ❖ இந்தியா 2024-ஆம் ஆண்டில் 6.4 பில்லியன் டாலர் மதிப்புள்ள தூய்மையாக்கப்பட்ட வெள்ளியை இறக்குமதி செய்து, பயன்படுத்தும் வகையிலான வெள்ளியின் உலகின் மிகப்பெரிய நுகர்வோராகத் திகழ்கிறது.
- ❖ 2025 நிதியாண்டில், இந்தியா 478.4 பில்லியன் டாலர் மதிப்புள்ள வெள்ளிப் பொருட்களை மட்டுமே ஏற்றுமதி செய்த நிலையில், 4.83 பில்லியன் டாலர் மதிப்புள்ள வெள்ளிப் பொருட்களை இறக்குமதி செய்தது.
- ❖ உலகளாவிய வெள்ளி செயலாக்கத்தில் சீனா ஆதிக்கம் செலுத்துகிறது என்பதோடு \$5.6 பில்லியன் வெள்ளி தாதுக்கள் மற்றும் அடர் வெள்ளி பொருட்களை இறக்குமதி செய்து அதிக மதிப்புள்ள வெள்ளி பொருட்களை ஏற்றுமதி செய்கிறது.
- ❖ வெள்ளியானது தொழில் துறைக்கும் எரிசக்தி மாற்றத்திற்கும் மிகவும் இன்றியமையாதது என்பதோடு மேலும் இது மின்னணு சாதனங்கள், சூரிய மின் தகடுகள், மின்சார வாகனங்கள், மருத்துவ உபகரணங்கள் மற்றும் மின்கலன்களில் பயன்படுத்தப் படுகிறது.




அறிவியல் மற்றும் தொழில்நுட்பச் செய்திகள்

விண்வெளி தூசுகளைக் கண்காணித்தல்

- ❖ ஒவ்வொரு 16 நிமிடங்களுக்கும் விண்வெளி தூசுகள் பூமியின் வளிமண்டலத்தைத் தாக்குவதாக இஸ்ரோ தெரிவித்துள்ளது.
- ❖ இது இந்தியாவின் முதல் உள்நாட்டு விண்வெளித் தூசு கண்டறியும் கருவியான 'டஸ்ட் எக்ஸ்பெரிமென்ட்' (DEX) எனும் கருவி மூலம் கண்டறியப்பட்டது.
- ❖ DEX கருவியானது ஜனவரி 1, 2024 அன்று, எக்ஸ்-ரே போலரிமீட்டர் செயற்கைக்கோள் (XPoSat) திட்டம் மூலம் ஏவப்பட்டது.
- ❖ கண்டறியப்பட்ட துகள்களானது, முதன்மையாக வால்மீன்கள் மற்றும் சிறுகோள்களிலிருந்து வரும் கோள்களிடைத் தூசுத் துகள்களாகும்.

- ❖ இந்தத் துகள்கள் பூமியின் வளிமண்டலத்தில் ஒரு மெல்லிய விண்கல் அடுக்கை உருவாக்குகின்றன.
- ❖ இந்தத் தரவுகள் செயற்கைக்கோள் பாதுகாப்பு மற்றும் விண்வெளிச் சூழல் ஆய்வுகளுக்கு உதவுகின்றன.



ISO IEC 42001 தரநிலை – FSS




- ❖ நிதிசார் மென்பொருள் மற்றும் அமைப்புகள் (FSS) நிறுவனம் ஆனது இந்தியா, மத்திய கிழக்கு, ஆசியா பசிபிக் மற்றும் தென்னாப்பிரிக்கா பகுதியிலிருந்து ISO IEC 42001 சான்றிதழ் முன்னணி அந்தஸ்தைப் பெற்ற முதல் கொடுப்பனவு நிறுவனமாக மாறியுள்ளது.

- ❖ ISO IEC 42001 என்பது செயற்கை நுண்ணறிவு மேலாண்மை அமைப்புகளுக்கான ஒரு உலகளாவிய தரநிலையாகும்.
- ❖ இந்தச் சான்றிதழானது, செயற்கை நுண்ணறிவை நிர்வகிப்பதற்காக FSS நிறுவனம் ஒரு கட்டமைக்கப்பட்ட மற்றும் நிறுவனம் முழுவதுமான அமைப்பைப் பின்பற்றுகிறது என்பதை உறுதிப்படுத்துகிறது.
- ❖ மோசடியைக் கண்டறிதல், பரிவர்த்தனைக் கண்காணிப்பு, தகராறுகளை கையாளுதல் மற்றும் தானியக்கம் ஆகியவற்றிற்கு FSS நிறுவனத்தில் செயற்கை நுண்ணறிவு பயன்படுத்தப்படுகிறது.
- ❖ இந்தத் தரநிலையானது, செயற்கை நுண்ணறிவுப் பயன்பாட்டில் நேர்மை, வெளிப்படைத்தன்மை, பொறுப்புக்கூறல் மற்றும் இடர் கட்டுப்பாடு ஆகியவற்றில் கவனம் செலுத்துகிறது.
- ❖ இந்தச் சான்றிதழ் TUV SUD நிறுவனத்தால் மதிப்பீடு செய்யப்பட்டு அங்கீகரிக்கப் பட்டது.

சுற்றுச்சூழல் செய்திகள்

சிற்றாமைகளுக்கு செயற்கைக்கோள் கண்காணிப்புக் கருவி பொருத்தல்



- ❖ சென்னையில் ஒரு முன்னோடி முயற்சியாக, சென்னை கடற்கரைகளில் சிற்றாமைகளுக்கு செயற்கைக்கோள் மூலம் கண்காணிக்கும் கருவிகள் பொருத்தும் பணி தொடங்கியது.
- ❖ முட்டையிடுவதற்காக கரைக்கு வந்த இரண்டு சிற்றாமைகளுக்கு (ஆலிவ் ரிட்லி கடல் ஆமைகள்) செயற்கைக்கோள் கண்காணிப்பு கருவி பொருத்தப்பட்டு மீண்டும் கடலில் விடப்பட்டன.
- ❖ 2025-2027 வரையிலான இந்த இரண்டு ஆண்டு காலத் திட்டம், ஆமைகளின் இயக்கம் மற்றும் கூடு கட்டுதலைப் பற்றி ஆய்வு செய்ய செயற்கைக்கோள் தொலை அளவியல் தொழில்நுட்பத்தைப் பயன்படுத்துகிறது.
- ❖ இந்தத் திட்டம் இந்திய வனவிலங்கு நிறுவனம் (WII) மற்றும் வண்டலூரில் உள்ள மேம்பட்ட வனவிலங்குப் பாதுகாப்பு நிறுவனம் (AIWC) ஆகியவற்றால் செயல்படுத்தப்படுகிறது.
- ❖ இந்த ஆய்வு தமிழ்நாட்டில் உள்ள சென்னை கடற்கரை மற்றும் காவிரி டெல்டா பகுதிகளை உள்ளடக்கும்.


- ❖ மொத்தம் 10 ஆமைகளுக்கு செயற்கைக்கோள் மூலம் கண்காணிக்கக்கூடிய கருவிகள் பொருத்தப்படும் என்பதோடு மேலும் 1,000 ஆமைகளுக்கு துடுப்புகளில் அடையாளக் குறியிடப்படும்.

தமிழ்நாட்டில் புதிய காப்புக்காடுகள்

- ❖ தமிழ்நாடு அரசு 2021-2025 காலகட்டத்தில் 100 வனப்பகுதிகளைக் காப்புக்காடுகளாக அறிவித்துள்ளது.
- ❖ இதன் மூலம் இந்த மாநிலத்தில் சுமார் 13,495 ஹெக்டேர் நிலப்பரப்பு சட்டப்பூர்வ வனப் பாதுகாப்புக்குக் கொண்டு வரப்பட்டுள்ளது.
- ❖ இந்த அறிவிப்புகள் 1882 ஆம் ஆண்டு தமிழ்நாடு வனச் சட்டத்தின் பிரிவு 16-இன் கீழ் வெளியிடப்பட்டன.
- ❖ புதிய காப்புக்காடுகள் திண்டுக்கல், நீலகிரி மற்றும் தேனி உட்பட 10 மாவட்டங்களில் அமைந்துள்ளன.
- ❖ திண்டுக்கல் மாவட்டத்தில் அதிகபட்சமாக 37 புதிய காப்புக்காடு தொகுதிகள் உள்ளன.
- ❖ கள்ளக்குறிச்சி மாவட்டமானது 4,118 ஹெக்டேர் பரப்பளவில் அதிகப்படியான புதிதாக இணைக்கப்பட்ட பகுதியைக் கொண்டுள்ளது.



புதிய வெட்டுக்கிளி இனங்கள் - காஷ்மீர்



- ❖ ஜம்மு காஷ்மீரில் மூன்று புதிய புல்வெளி வெட்டுக்கிளி இனங்கள் கண்டுபிடிக்கப்

பட்டுள்ளன.

- ❖ இந்த இனமானது கோனோசெபாலஸ் பேரினத்தைச் சேர்ந்தது.
- ❖ அந்தப் புதிய இனங்களுக்கு கோனோசெபாலஸ் உஸ்மானி, கோனோசெபாலஸ் நாகரியென்சிஸ் மற்றும் கோனோசெபாலஸ் காந்தர்பாலி எனப் பெயரிடப் பட்டுள்ளன.
- ❖ இந்தப் பூச்சிகள் காஷ்மீர் பள்ளத்தாக்கின் புல்வெளிகள், புதர்கள் மற்றும் காடுகளில் காணப்பட்டன.

மாநிலச் செய்திகள்

தேசிய ஜவுளித் துறை அமைச்சர்கள் மாநாடு 2026



- ❖ இந்த மாநாடு அசாம் அரசின் ஒத்துழைப்புடன் ஜவுளித் துறை அமைச்சகத்தால் குவஹாத்தியில் நடத்தப்பட்டது.
- ❖ இந்த மாநாட்டின் நோக்கம், இந்தியாவின் ஜவுளித் துறையை வலுப்படுத்துவது, ஏற்றுமதியை அதிகரிப்பது, வேலைவாய்ப்புகளை உருவாக்குவது, நிலையான வளர்ச்சியை ஊக்குவிப்பது, பாரம்பரிய ஜவுளிகளைப் பாதுகாப்பது மற்றும் 2030-ஆம் ஆண்டுக்குள் இந்தியாவை ஒரு உலகளாவிய ஜவுளி மையமாக மாற்றுவது ஆகியவை ஆகும்.
- ❖ இம்மாநாட்டின் கருப்பொருள் "இந்தியாவின் ஜவுளித் துறை: வளர்ச்சி, பாரம்பரியம் மற்றும் புத்தாக்கத்தை நெய்தல்" என்பதாகும்.
- ❖ இது ஏற்றுமதியை அதிகரித்தல், வேலைவாய்ப்பை உருவாக்குதல், கைத்தறி மற்றும் கைவினைப் பொருட்களைப் பாதுகாத்தல், தொழில்நுட்ப மற்றும் நவீன கால இழைகளை ஊக்குவித்தல் மற்றும் நிலைத்தன்மையை உறுதி செய்தல் ஆகியவற்றில் கவனம் செலுத்துகிறது.
- ❖ பிரதமரின் மெகா ஒருங்கிணைந்த ஜவுளிப் பகுதிகள் மற்றும் ஆடைப் பூங்காக்கள் (PM MITRA) மற்றும் ஒருங்கிணைந்த மதிப்புச் சங்கிலி மேம்பாடு போன்ற முதன்மைத் திட்டங்கள் முன்னிலைப்படுத்தப்படுகிறது.

- ❖ இந்த பிரத்யேக மாநாடானது, வடகிழக்கு பிராந்தியத்தின் ஜவுளித் திறன்கள், எரி, முகா மற்றும் மல்பெரி பட்டு வகைகள், பெண்களால் நடத்தப்படும் நிறுவனங்கள் மற்றும் மேம்படுத்தப் பட்ட சந்தை அணுகல் உள்ளிட்டவை குறித்து ஆராய்கிறது.

நாகௌரி அஸ்வகந்தா - புவிசார் குறியீடு

- ❖ ராஜஸ்தானின் நாகௌர் மாவட்டத்தில் விளையும் நாகௌரி அஸ்வகந்தாவிற்கு இந்திய அரசு புவிசார் குறியீட்டை வழங்கியுள்ளது.
- ❖ சோஜத் மருதாணிக்குப் பிறகு, புவிசார் குறியீடு பெறும் ராஜஸ்தானின் இரண்டாவது விவசாயப் பொருள் இதுவாகும்.
- ❖ நாகௌரி அஸ்வகந்தாவானது நாகௌரின் வறண்ட காலநிலை மற்றும் மணற்பாங்கான பகுதியில் நன்கு வளர்கிறது.
- ❖ இது அதிக மருத்துவ குணம் கொண்ட அதன் நீளமான மற்றும் தடித்த வேர்களுக்காக பிரபலமாக அறியப்படுகிறது.



சாகர் தீவு பாலத் திட்டம்



- ❖ மேற்கு வங்க அரசானது, சாகர் தீவை பிரதான நிலப்பகுதியுடன் இணைப்பதற்காக முரிகங்கா ஆற்றின் மீது 5 கி.மீ நீளமுள்ள பாலத்தைக் கட்டும் பணியைத் தொடங்கியுள்ளது.



- ❖ இந்தப் பாலம் காகத்வீப்பில் உள்ள தொகுதி 8-ஐ சாகர் தீவில் உள்ள கச்சபேரியாவுடன் இணைக்கும்.
- ❖ இந்தத் திட்டத்தின் மொத்த செலவு ₹1,670 கோடி ஆகும்.
- ❖ சாகர் தீவு சுந்தரவனக் கழிமுகத்தின் மிகப்பெரிய தீவாகும்.
- ❖ இந்தத் தீவில் ஆண்டுதோறும் மகர சங்கராந்தியின் போது கங்காசாகர் மேளா நடத்தப் படுகிறது.

